

افادات: امام اہل سنت، جائشین امیر شریعت، حضرت مولانا سید ابوذر بخاری رحمۃ اللہ علیہ

میری کہانی

جائشین امیر شریعت امام اہل سنت حضرت مولانا سید ابوذر بخاری رحمۃ اللہ علیہ، پاک و ہند کے جیگد عالم دین،
محقق اور فقیہ تھے۔ حکیم الاسلام حضرت مولانا قاری محمد طیب قاسمی تو راللہ مرقد کے بنوں:

”مولانا سید ابوذر بخاری، اس وقت پاک و ہند میں علم اسماء الرجال کے امام ہیں۔“

آپ سراج مادی الآخری ۱۴۳۵ھ / ۱۹۲۶ء کو امرتیر میں پیدا ہوئے اور ۷ ارجمندی الاولی ۱۴۲۳ھ / ۱۹۰۵ء کو ملتان میں انتقال ہوا۔ اپنے عظیم والد ماجد حضرت امیر شریعت سید عطاء اللہ شاہ بخاری رحمۃ اللہ علیہ کے پہلو میں

آسودہ خاک ہوئے۔ آپ کے سوانحی حالات، علمی و تحقیقی کارناموں، خطابی معروفوں اور شخصیت کے مختلف پہلوؤں کو احاطہ تحریر میں لانے کے لیے تفصیلی مضمون کی ضرورت ہے اور یہ ان کی شخصیت کا ہم پر حق بھی ہے۔ جسے ہم ان شاء اللہ کی دوسری اشاعت میں پیش کریں گے۔ ذیل میں مختلف دینی اجتماعات میں ان کے خطبات سے چند اقتباسات ”میری کہانی“ کے عنوان سے مرتب کر کے پیش کیے جا رہے ہیں۔ (مدیر)

میرے استاد، جن سے میں نے قرآن کریم حفظ کیا، حافظ شمس الحق رحمۃ اللہ علیہ ان کا نام تھا۔ قصہ علی آباد ضلع بارہ بیکنی (بیوپی) کے رہنے والے تھے۔ کبھی ان کا مودہ ہوتا نصیحت کا تو فرمایا کرتے:

”بچہ! یاد رکھنا ہمارے ہاں محاورہ معروف ہے، قاضی کے چوہے بھی سیانے۔“

مطلوب یہ کہ ماحول پر اثر پڑتا ہے شخصیت کا۔ اگر ایک جگہ کوئی عالم بیٹھا ہے تو علم کا تقاضا یہ ہوتا ہے کہ اس عالم کے ماحول میں کچھ علامات و آثار علم کے ظاہر ہوں۔ علم کے فطری تقاضا کا کچھ نہ کچھ اثر تو ضرور ہوگا۔

اللہ کا فضل ہے۔ ماں باپ کے خون کا اور ماں کے دودھ کا اثر ہے۔ مجھے اپنی تین سال کی عمر کی سب باتیں زبانی یاد ہیں۔ اب بھی تاسکتا ہوں کہ کس واقعہ اور تقریب کے وقت موسم کیسا تھا؟ دن کا وقت تھا یا رات کا وقت تھا؟ واقعہ کہاں ہوا؟ آدمی کون تھا؟ یہ بھی یاد ہے کہ میں ابھی باضابطہ پڑھتا نہیں تھا۔ ا manus جی کی خدمت میں ہی ہوتا تھا، ماموں نگران تھے اور ابا جی رحمۃ اللہ علیہ حسبِ معمول ریل اور جیل میں ہوتے تھے اور لمبے لمبے وقته کے بعد ان کا دیدار نصیب ہوتا تھا۔ محلہ کی کم از کم چالیس پچھاں لڑکیاں اماں جی کے پاس قرآن مجید پڑھتی تھیں۔ میں چھوٹا سا تھا اور ان بچیوں کی جماعت میں اماں جی کے پاس بیٹھا رہتا۔ چھوٹا سامکان تھا کرایہ کا۔ اُس کی اوپر والی منزل میں مشرق سے مغرب یعنی دائیں طرف کچھ فرش تھا جنگلز کا اور بائیں طرف تھوڑا سا پختہ فرش تھا۔ ایک کوڑی، ایک کمرہ۔ اللہ اللہ خیر سلا۔ بھی کل کائنات تھی۔ پانچ روپے کرایہ اُس دور میں بڑی چیز سمجھی جاتی تھی۔ تو اماں جی اس ثمانی کچھ چھوٹے سے صحن کی دیوار سے ٹیک لگا کر لڑکیوں کو بیٹھ کے سبق پڑھایا کرتی تھیں۔ چرخ سے سوت

کاتئے، یا ”ازار بند“ بننے کا کام ساتھ کیا کرتی تھیں۔ بچیاں پڑھتی تھیں۔ میں بیٹھا ہو مٹی سے کھیل رہا ہوں، یا گیتوں سے کھیل رہا ہوں، تو مجھے اتنا ہوش ہے کہ لڑکیاں اگر قرآن غلط پڑھتیں میں ٹوک دیتا۔ یہ صرف ماں کی طرف سے میری بالکل ابتدائی زبانی تعلیم کے لیے ان کی معیت اور مصاحبت اور ان کے پاس بیٹھنے کا اثر تھا۔ مجھے یاد ہے کہ بغیر پڑھے ہوئے صرف امال جی سے سن کر الحمد لله رب العالمین سے لے کر دوسرا پارہ کے دوسرا پارہ کے آغاز میں لیس البرستک مجھے اس وقت بھی زبانی یاد تھا۔ جہاں کسی بیچی نے غلط پڑھا میں ٹوک دیتا۔ اب بھی مجھے یہ واقعہ یاد ہے کہ ایک روز اسی طرح عصر کے وقت امال جی چڑھے کا کام کر رہی تھیں، بچیاں پڑھ رہی تھیں اور میں زبانی پڑھنے کے ساتھ ساتھ کھیل رہا تھا۔ دو بچیاں خاص طور پر ذرا اوپنجی آواز کے ساتھ اپنا آموختہ پڑھ کر سبق یاد کر رہی تھیں۔ ان میں سے ایک نے پہلے پارہ کے پاؤ میں آموختہ پڑھنا شروع کیا تو میں نے اس کو ٹوکا۔ اور ساتھ ہی میں نے کہا: ”اماں جی! یہ ”یعنی“ کو گڑڑ کر رہی ہے۔“ یہ پہلی یعنی کے بجائے دوسرا یعنی پڑھ رہی ہے۔“ مجھے اب تک یاد ہے۔ یہ قریباً میری تین چار برس کی عمر کی بات ہے۔ اب میں نے کوئی دوسال ہوئے، پھر اماں جی سے پوچھا کہ آپ مجھے یہ بتائیں۔ حفظ تو میں نے باضابطہ ۱۹۳۷ء میں شروع کر لیا تھا اور اس وقت آپ کے پاس میں نے کتنا پڑھا تھا، مجھے تو سوا پارہ یاد ہے، تو فرمائے لگیں: ”تحصیں یا نہیں تم نے پانچ پارے مجھ سے بیٹھے یاد کر لیے تھے۔“ یہ ماحول کا اثر تھا۔ جنتۃ الاسلام علامہ محمد انور شاہ شیبیری رحمۃ اللہ علیہ کا جب انتقال ہوا، میرا بچپن تھا اور تقریباً سات برس عمر تھی۔ ان کے بارے میں اپا جی کی زبان سے سنا ہوا یہ جملہ اب تک یاد ہے، فرماتے:

”بیٹا تحصیں کیا بتاؤں کہ شاہ صاحب کیا تھے۔ صحابہ کا فالمہ جارہا تھا، انور شاہ پیچھے رہ گئے۔“

علامہ انور شاہ جیسا عالم ربانی اب کہاں ملے گا؟ اگر پروردگار، علماء دیوبند کو دوبارہ زندہ کرے تو وہ قبروں سے اٹھ کر بتائیں گے کہ ہم سے کیا دواتر چھن گئی۔ آپ تصور بھی نہیں کر سکتے، صد یوں بعد ایسا آدمی آیا کہ آئندہ صد یوں تک اُس جیسے کی امید نہیں۔

علامہ شبیر احمد عثمانی اور علامہ سید سلیمان ندوی رحمہم اللہ جیسے علماء کا قول یہ تھا کہ:

”پانچ سو سال پہلے ایسا عالم نظر نہیں آتا اور پانچ سو سال بعد تک اس کی امید نہیں۔“

مَا مِنْ رِسَالَةٍ وَلَا كِتَابٌ فِي أَىٰ فِيْنَ إِلَّا هُوَ فِيْ عِلْمِهِ وَلَهُ نَظَرٌ عَلَيْهِ.

کوئی بات آپ پوچھ لیں، کسی فن کا مسئلہ پوچھ لیں، کتاب کا نام، صفحہ، سطر اور جانب سب کچھ بتادیتے۔ یعنی سب کچھ انہیں حفظ تھا۔

علامہ شبیر احمد عثمانی رحمۃ اللہ علیہ فرمایا کرتے کہ:

”حضرت انور شاہ صاحب تو ہمارا چلتا پھرتا کتب خانہ تھا۔“

یہ ان کا ظاہر تھا اور باطن کیا تھا؟ کوئی پوچھنے والا ہوتا تو حضرت مولانا احمد خان رحمۃ اللہ علیہ (خانقاہ سراجیہ کنڈیاں والے) سے پوچھئے۔ مفتی کلفیت اللہ اور مولانا حسین احمد مدنی رحمہم اللہ سے پوچھئے۔

حسن انتخاب

الحمد لله! ان بزرگوں کی زیارت نصیب ہوئی جنہیں علماء حق صرف سمجھتا نہیں بلکہ یقین رکھتا ہوں کہ یہ واقعی علماء حق تھے۔ اے کاش حضرت انور شاہ کی بھی زیارت نصیب ہو جاتی۔

حضرت علامہ محمد انور شاہ رحمۃ اللہ علیہ دارالعلوم دیوبند آنے سے پہلے حضرت مفتی کفایت اللہ رحمۃ اللہ علیہ کے ساتھ ”درسہ امینیہ“، دہلی میں مدرس تھے۔ حضرت مفتی کفایت اللہ رحمۃ اللہ علیہ کو علماء ہند کہا کرتے کہ: ”یہ ابوحنیفہ وقت ہے“، ساڑھے چار فٹ قد، کالارنگ، ہمیشہ مسکراتا چہرہ، پھول دار ٹوپی، چھوٹی موہری کا پاجامہ، انگر کھا، کرتنا، موڈھے پر رومال، بول چال میں وقار، تعلیم و تدریس اور افتاء کی مند پڑبھیں تو ابوحنیفہ کی روح اس کو مبارک باد دے۔ علم اور تقوے میں ایسا بے مثال کہ انور شاہ بھی جس کا اعتراف کرے۔

إِنَّمَا يَنْحُسَى اللَّهُ مِنْ عِبَادِهِ الْعُلَمَاءُ (الفاطر: ۲۸) ”اللہ سے ڈرتے وہی ہیں، اس کے ہندوؤں میں جن کو سمجھ ہے۔“

مجھے دو تین دفعہ حضرت مفتی صاحب کی زیارت نصیب ہوئی۔ ۱۹۳۲ء میں مجلس احرار کی تحریک کشمیر میں وہ گرفتار ہو کر ملتان سفر ل جیل میں قید تھے۔ والد ماجد حضرت امیر شریعت مولانا سید عطاء اللہ شاہ بخاری، مولانا احمد سعید دہلوی، رئیس الاحرار مولانا حبیب الرحمن لدھیانوی، مفتکر احرار چودھری افضل حق، مولانا مظہر علی اظہر حبہم اللہ اور ہندوؤں میں ”پتال پریم“ یہ پورا گروپ حضرت مفتی صاحب کے ساتھ قید تھا۔ حضرت مفتی صاحب علم و حلم، فکر و مدد، صبر و شکر اور جرأت و شجاعت کا بیکر تھے۔

میرے مرشد، میرے خاندان اور میری جماعت احرار کے مرشد حضرت مولانا شاہ عبدالقدار رائے پوری رحمۃ اللہ علیہ جب مدرسہ امینیہ، دہلی تشریف لے گئے تو حضرت انور شاہ کشمیری پر جوانی کا عالم تھا۔ حضرت رائے پوری فرمایا کرتے کہ: ”میں تو سمجھتا تھا کہ حضرت شاہ صاحب خالی مولوی ہیں۔ لیکن جب ان کے جگہ میں گیا تو حضرت شاہ صاحب

چشتی سلسلہ کا ذکر دو ضریب کر رہے تھے۔ ”اللہ اللہ، اللہ اللہ“ تو معلوم ہوا کہ یہ تو صوفی بھی ہیں۔“

میرے استاذ حضرت مولانا خیر محمد جalandhri رحمۃ اللہ علیہ فرماتے کہ:

”میں نے بھی اس دور میں حضرت انور شاہ کی زیارت کی ہے جب وہ مدرسہ امینیہ میں پڑھاتے تھے۔

شاہ صاحب تو شاہ صاحب تھے ان کی بات ہے۔“

(جامعہ قادریہ رحیم یارخان میں علماء و طلباء سے خطاب، ۳۰ محرم ۱۴۱۱ھ، ۲۳ اگست ۱۹۹۰ء)

جامعہ خیر المدارس میری مادر علمی ہے جس کی گود میں سات برس تک میں نے علم حاصل کیا۔ دوسال مدرسہ نعمانیہ امرتسار اور سات سال مدرسہ خیر المدارس جalandhri اور ملتان میں تعلیم حاصل کی۔ ۱۹۲۰ء میں والد ماجد حضرت امیر شریعت سید عطاء اللہ شاہ بخاریؒ مجھے لے کر خیر المدارس جalandhri پہنچ اور حضرت مولانا خیر محمد جalandhriؒ (خلیفہ مجاز حضرت حکیم الامم اشرف علی تھانویؒ) کی خدمت میں تعلیم و تربیت کے لیے مجھے پیش کر دیا۔ تب حضرت الاستاذ نے فرمایا:

”شاہ جی! آپ کا یہ بیٹا ہمارے پاس ہی آنا تھا۔ یہ کہیں نہیں جا سکتا تھا۔ میں اور میری الہیہ ایک عرصے سے یہ دعا مانگ رہے تھے کہ: ”یا اللہ! شاہ جی کا کا یہ بیٹا ہمیں دے دے۔ ہم اس کو دین پڑھائیں گے۔“

حسن انتخاب

الحمد للہ کم و بیش ستائیں برس حضرت مولانا خیر محمد جalandھری رحمۃ اللہ علیہ کے قدموں میں بیٹھنے کی سعادت حاصل ہوئی۔ زندگی کا بہترین اور بہت بڑا حصہ اس عدیم النظر محسن و مرتبی کی معیت میں گزارا۔ اباجی کی شدید خواہش اور حضرت الاستاذ کے حکم پر دوسال خیرالمدارس ملتان میں پڑھایا بھی۔ اُن کی نگرانی اور دعاؤں کے ساتے میں تدریس کی یہ بھاری ذمہ داری ادا کرنے کی سعادت حاصل ہوئی۔ پانچ سال اپنے قائم کردہ مدرسہ احرار الاسلام ملتان میں موقوف علیہ، جالیں و مشکلوہ تک کتب پڑھائیں۔ لیکن سمجھا بھی کہ ساری عمر سیکھنا ہی سیکھنا ہے، سکھانا کچھ نہیں۔

بعض اوقات حضرت الاستاذ درس گاہ کے دروازے کی اوٹ میں کھڑے ہو کر میر ادرس بھی سنتے، مجھے معلوم ہوتا تو استاد کا خوف طاری ہو جاتا کہ تدریس کی کسی غلطی پر ڈانت نہ پڑ جائے لیکن یہ اُن کا فیضانِ نظر تھا کہ تعلیم کے بعد تدریس کے امتحان میں بھی سرخ رو ہوا۔ حضرت نے دعا میں دیں اور تحسین فرمائی۔

حضرت مولانا خیر محمد جalandھری نوراللہ مرقدہ میرے شفیق استاد اور محسن و مرتبی تھے۔ استاد موجود ہو تو اپنا علم اس کے سامنے پیش کرنا چاہیتا کہ غلطی کی اصلاح ہو سکے۔ حضرت الاستاذ کی زندگی میں جب بھی مجھے کوئی مشکل پیش آئی تو میں نے اُن کی خدمت میں حاضر ہو کر اپنا اشکال پیش کیا اور اُن سے خوب استفادہ کیا۔ کوئی اُن کو میرے بارے میں غلط باطیں منسوب کر کے پہنچتا تو وہ خود مجھے طلب فرمائیتے اور میریوضاحت پر جھوٹ کا پول کھل جاتا۔ جھوٹے مجرم شرمندہ ہوتے اور انھیں دوبارہ ایسی حرکت کی جرأت نہ ہوتی۔ الحمد للہ! حضرت الاستاذ کے سامنے اپنے کسی قول و فعل پر کبھی شرمندگی نہیں ہوئی۔ خیر محمد سے ہمیشہ دعاء خیر ملی۔ (خطاب جمعہ مسجد معاویہ ملتان، ۱۹۸۲ء)

خیرالمدارس کے سہ روزہ سالانہ جلسے میں اباجی کی طرح مجھے بھی آخری رات اور آخری نشست سے خطاب کا حکم فرماتے۔ حضرت مولانا نشس الحق افغانی اور حضرت مولانا محمد ادريس کاندھلوی (رحمہم اللہ) جیسے جید علماء و مفسرین اور خود حضرت الاستاذ کی موجودگی میں مجھے اُن کے حکم کی تعمیل میں تقریر کے امتحان سے بھی گزرنا پڑا۔ یہ اُن کی شفقت و بندہ پروری تھی کہ مجھا یے اپنے ایک شاگرد کو ”فضح البیان“ کے خطاب سے نوازا۔

ایک مرتبہ خیرالمدارس کے جلسہ منعقدہ عام خاص باعث ملتان میں اباجی اور حضرت الاستاذ کی موجودگی میں تقریر کے مشکل ترین امتحان سے بھی گزرنا پڑا۔ ایک طرف خطیب الامت اور دوسری طرف فقیہ وقت، لیکن ایسا محسوس ہوتا تھا کہ دونوں کی روحانی توجہات مجھ پر مركوز ہیں۔ الحمد للہ بآپ اور استاد دونوں کی دعاؤں کی برکت سے اس امتحان میں بھی کامیابی کے ساتھ سرخ رو ہوا۔ ”خیرالمدارس“ حقیقتاً میراپنا مدرسہ ہے۔ یہاں میں کبھی بھی تقریر کی نیت سے حاضر نہیں ہوا۔ میرے لیے اباجی کی نسبت امتحان بن گئی ہے۔ یہاں آکر خطابت کے انداز میں گفتگو کرنے میں مجھے شرم دامن گیر ہوتی ہے۔ میرے لیے اتنی ہی سعادت بہت ہے کہ میں اپنے استاد کی اولاد کا منہ دیکھ لوں، مدرسہ کو دیکھ لوں اور یہ آباد نظر آئے۔ یہاں سے جو قال اللہ و قال الرسول صلی اللہ علیہ وسلم کی صدائیں بلند ہوتی ہیں وہ میری زندگی میں بھی بلند ہوتی رہیں اور بعد میں بھی۔ اس سے زیادہ میری کوئی تمنا نہیں ہے۔ (خطاب: ”سالانہ جلسہ خیرالمدارس ملتان، ۲۹ رب جمادی الاولی ۱۴۰۵ھ / ۱۹۸۱ء)